

மார்ச் - 08

TNPSC துளிகள்

- ❖ புனேவில் உள்ள தேசிய நச்சுயிரியல் நிறுவனமானது புதிய கரோனா வைரஸின் இரண்டு வகைப்பாடுகளை அனைத்து இன்ஃப்ளூயன்ஸா (சளிக் காய்ச்சல்) தகவல்களையும் பகிர்தல் குறித்த உலகளாவிய முன்னெடுப்புடன் (Global Initiative on Sharing All Influenza Data - GISAIID) பகிர்ந்துள்ளது.
 - GISAIID ஆனது இன்ஃப்ளூயன்ஸா வைரஸ் வகைப்பாடுகளை சர்வதேச அளவில் பகிர்வதை ஊக்குவிக்கின்றது.

தமிழ்நாடு செய்திகள்

கச்சத் தீவு ஆலயத் திருவிழா

- ❖ இலங்கையின் கச்சத் தீவில் உள்ள புனித அந்தோணியார் ஆலயத்தின் வருடாந்திரத் திருவிழாவானது தொடங்கியது.
- ❖ இரு அரசாங்கங்களுக்கிடையிலான ஒப்பந்தத்தின் படி, இந்தியக் குடிமக்கள் கச்சத் தீவிற்கு வருகை தர இந்திய கடவுச் சீட்டு அல்லது இலங்கையின் நுழைவு இசைவு வைத்திருக்க வேண்டிய அவசியமில்லை என்பது குறிப்பிடத்தக்கது.
- ❖ புனித அந்தோணியார் என்பவர் கடல் மாலுமிகளின் துறவியாக வணங்கப்படுகின்றார்.
- ❖ இந்த ஆலயமானது கச்சத் தீவில் அமைந்துள்ள ஒரே கட்டமைப்பாகும். இது கடந்த நூற்றாண்டின் ஆரம்ப காலத்தில் கட்டப்பட்டது.
- ❖ இது இலங்கையால் நிர்வகிக்கப்படும் குடியிருப்பில்லாத ஒரு தீவாகும். இது 1976 ஆம் ஆண்டு வரை இந்தியாவால் உரிமை கோரப்பட்ட ஒரு சர்ச்சைக்குரியப் பிரதேசமாகும்.
- ❖ 1974 ஆம் ஆண்டில் கையெழுத்திடப்பட்ட நிபந்தனை ஒப்பந்தத்தின் அடிப்படையில் கச்சத் தீவு மீதான இலங்கையின் உரிமையை இந்தியா அங்கீகரித்தது.

தேசியச் செய்திகள்

நாரி சக்தி புரஸ்கர்

- ❖ சர்வதேச மகளிர் தினத்தை முன்னிட்டு (மார்ச் 8) ராஷ்டிரபதி பவனில் 15 பெண்களுக்கு நாரி சக்தி புரஸ்கர் விருதினை இந்தியக் குடியரசுத் தலைவர் ராம்நாத் கோவிந்த் வழங்கினார்.
- ❖ பெண்களுக்கு அதிகாரமளிக்கவும், அதிலும் குறிப்பாக பாதிக்கப்படக்கூடிய மற்றும் விளிம்புநிலைப் பெண்களுக்கு அதிகாரமளிக்கவும் வேண்டி பணிபுரியும் தனிநபர்கள், குழுக்கள் மற்றும் நிறுவனங்களின் சிறப்பான பணிகளை அங்கீகரிக்கும் வகையில் அவர்களுக்கு ஒவ்வொரு ஆண்டும் இந்த தேசிய விருது வழங்கப்படுகின்றது.
- ❖ இந்த விருதானது மத்தியப் பெண்கள் மற்றும் குழந்தைகள் நல மேம்பாட்டு அமைச்சகத்தால் 1999 ஆம் ஆண்டில் நிறுவப்பட்டது.
- ❖ இது நிறுவனம் சார்ந்த ஆறு பிரிவுகளிலும் இரண்டு தனிநபர் பிரிவுகளிலும் வழங்கப்

படுகின்றது.

2020 ஆம் ஆண்டின் விருதுகள்

- ❖ 103 வயது நிரம்பிய தடகள வீராங்கனையான மான் கவுர்.
- ❖ இந்திய விமானப் படையின் முதலாவது மகளிர் போர் விமானிகளான மோகனா சிங், பாவனா காந்த் மற்றும் அவனி சதுர்வேதி.
- ❖ விவசாயிகளான படாலா பூதேவி மற்றும் பினா தேவி.
- ❖ கைவினைஞரான ஆரிஃபா ஜான்.
- ❖ சுற்றுச்சூழல் ஆர்வலரான சாமி முர்மு.



- ❖ தொழில்முனைவோரான நில்சா வாங்மோ.
- ❖ தானியங்கி ஆராய்ச்சி நிபுணரான ராஷ்மி உர்த்வர்திசி.
- ❖ பெண் கொத்தனாரான கலாவதி தேவி.
- ❖ மலையேற்ற வீராங்கனைகளான (உடன் பிறந்தவர்கள்) தாஷி மற்றும் நுங்ஷி மாலிக்.
- ❖ பாரம்பரியப் பாடகரான கௌசிகி சக்ரோபர்த்தி
- ❖ 2018 இல் எழுத்தறிவுத் தேர்வில் முதலிடம் பிடித்த 98 வயதான கார்த்தாயினி அம்மா.



ஆறு பிரிவுகள்

- ❖ பெண்களின் நல்வாழ்வையும் நலனையும் மேம்படுத்துவதில் சிறப்பாகப் பணியாற்றும் தனியார் துறை அமைப்பு / பொதுத் துறை நிறுவனத்திற்கான தேவி அஹல்யா பாய் ஹோல்கர் விருது.
- ❖ குழந்தைப் பாலின விகிதத்தை (Child Sex Ratio - CSR) கணிசமான அளவில் மேம்படுத்தும் சிறந்த மாநிலத்திற்கான கண்ணகி தேவி விருது.
- ❖ பெண்களுக்குச் சேவைகள் மற்றும் வசதிகளை வழங்கும் சிறந்த நகர்ப்புற உள்ளாட்சி அமைப்பிற்கான மாதா ஜீஜாபாய் விருது.
- ❖ சிறந்த சிவில் (குடிமக்கள்) சமுதாய அமைப்பிற்கான (Civil Society organization - CSO) ராணி கைடின்லியு ஜெலியாங் விருது.
- ❖ பெண்களுக்கு அதிகாரமளித்தல் துறையில் ஆராய்ச்சி மற்றும் வளர்ச்சி ஆகியவற்றில் சிறந்து விளங்கும் நிறுவனத்திற்கான ராணி லட்சுமி பாய் விருது.
- ❖ இரண்டு மாவட்டப் பஞ்சாயத்துகள் மற்றும் இரண்டு கிராமப் பஞ்சாயத்துகள் ஆகியவற்றிற்கு ராணி ருத்ரம்மா தேவி விருது.

சுய உதவிக் குழுக்கள்

- ❖ 2022 ஆம் ஆண்டில் மேலும் 17 லட்சத்திற்கும் மேற்பட்ட சுய உதவிக் குழுக்கள் (Self Help Groups - SHGs) உருவாக்கப்பட இருப்பதாக 2020 ஆம் ஆண்டு மார்ச் 8 ஆம் தேதியன்று மத்திய ஊரக வளர்ச்சித் துறை அமைச்சரான நரேந்திர சிங் தோமர் அறிவித்தார்.
- ❖ தற்போது, இந்தியாவில் 60 லட்சத்துக்கும் மேற்பட்ட சுய உதவிக் குழுக்கள் 6 கோடி பெண்களைக் கொண்டுள்ளன.

இது பற்றி

- ❖ சுய உதவிக் குழுக்கள் என்ற கருத்தாக்கமானது 1992 ஆம் ஆண்டில் இந்திய ரிசர்வ் வங்கி மற்றும் நபாட்டு ஆகியவற்றின் வழிகாட்டுதலின் கீழ் அறிமுகப் படுத்தப்பட்டது.

- ❖ "குடும்பஸ்ரீ" என்ற திட்டமானது கேரளாவில் தொடங்கப்பட்ட நாட்டின் மிகப் பெரிய மற்றும் மிக வெற்றிகரமான ஒரு சுய உதவிக் குழுத் திட்டமாகும்.
- ❖ இத்திட்டமானது கேரள மாநில அரசின் சுய உதவிக் குழுவாகும்.
- ❖ இது 1998 ஆம் ஆண்டில் தொடங்கப்பட்டது.

சர்வதேசச் செய்திகள்

இந்தியப் பெருங்கடல் ஆணையம்

- ❖ இந்தியப் பெருங்கடல் ஆணையத்தின் ஐந்தாவது பார்வையாளர் நாடாக இந்தியா இணைந்துள்ளது.
- ❖ மால்டா, சீனா, ஐரோப்பிய ஒன்றியம் மற்றும் OIF (லா ஃபிராங்கோபோனியின் சர்வதேச அமைப்பு) ஆகியவை இந்த ஆணையத்தில் உள்ள மற்ற நான்கு பார்வையாளர் அமைப்புகளாகும்.
- ❖ இந்தியப் பெருங்கடல் ஆணையமானது 1982 ஆம் ஆண்டில் மொரீஷியஸின் போர்ட் லூயிஸில் உருவாக்கப் பட்டது.
- ❖ இது மடகாஸ்கர், மொரீஷியஸ், கொமொரோஸ், ரீயூனியன் (பிரான்சு) மற்றும் செசல்ஸ் ஆகிய இந்தியப் பெருங்கடலை ஒட்டியுள்ள 5 ஆப்பிரிக்க நாடுகளைக் கொண்டுள்ளது.



ஐக்கிய நாடுகளின் உலகளாவிய காம்பாக்ட் ஆய்வு

- ❖ ஐக்கிய நாடுகளின் உலகளாவிய காம்பாக்ட் ஆனது சமீபத்தில் ஒரு ஆய்வை நடத்தியது.



- ❖ பெண் தொழிலாளர் பங்களிப்பானது 2006 ஆம் ஆண்டில் 34% சதவிகிதத்தில் இருந்து 2020 ஆம் ஆண்டில் 24.8% சதவிகிதமாகக் குறைந்துள்ளது என்று இது கண்டறிந்துள்ளது.
- ❖ ஆய்வு செய்யப்பட்ட 153 நாடுகளில், அரசியல் இடைவெளியை விட பொருளாதாரப் பாலின இடைவெளி அதிகமாக உள்ள ஒரே நாடு இந்தியா மட்டும் தான் என்று இந்த ஆய்வு கூறுகின்றது.
- ❖ உலகளவில் 38.7% வேலை செய்யும் பெண்கள் வனவியல், விவசாயம் மற்றும் மீன்வளத் துறையில் பணியாற்றுகின்றனர்.
- ❖ இருப்பினும், இவர்களில் 13.85 சதவிகித நபர்கள் மட்டுமே நில உரிமையாளர்களாக உள்ளனர்.

அறிவியல் மற்றும் தொழில்நுட்பச் செய்திகள்

ஆயுஷ் தொடர்

- ❖ மத்திய ஆயுஷ் அமைச்சகமானது ஆயுஷ் தொடர் என்ற டிஜிட்டல் தளத்தை அறிமுகப் படுத்தியுள்ளது.
- ❖ இந்தத் தொடரானது ஆயுஷ் மருத்துவமனைகள் மற்றும் ஆய்வகங்களுடன் தொடர்புடைய சேவைகளை வழங்குகின்றது. இது பாரம்பரிய சுகாதாரச் சேவையை மேம்படுத்துகின்றது.
- ❖ “ஆயுஷ் தொடர்” என்ற தளமானது முழு ஆயுஷ் துறையையும் டிஜிட்டல் மயமாக்குவதை நோக்கமாகக் கொண்டுள்ளது.
- ❖ மத்திய ஆயுஷ் அமைச்சகமானது தேசிய ஆயுர்வேத நோய் பாதிப்புக் குறியீடுகளை உருவாக்கியுள்ளது.
- ❖ இந்த குறியீடுகள் ஆயுர்வேதத்தில் விவரிக்கப்பட்டுள்ள நோய்களை வகைப் படுத்துகின்றன.
- ❖ இந்த முன்முயற்சியின் முதலாவது நிலையில் காசா (KAsa), குஸ்தா (Kushtha), ஜூவாரா (Jwara) மற்றும் சவாசா (Shwasa) என 4 நோய் நிலைகள் அடையாளம் காணப்பட்டுள்ளன.
- ❖ மத்திய ஆயுஷ் அமைச்சகமானது ஆயுஷ்மான் பாரத் திட்டத்தின் முதுகெலும்பாக விளங்குகின்றது.

சுற்றுச்சூழல் செய்திகள்

சுற்றுச்சூழல் தொடர்பான குற்றங்கள்

- ❖ 2018 ஆம் ஆண்டு மார்ச் 31 (2017-18) அன்று நிறைவடைந்த நிதியாண்டிற்கான அறிக்கையை இந்தியாவின் தலைமைக் கணக்குத் தணிக்கையாளர் தாக்கல் செய்தார்.
- ❖ இந்த அறிக்கையின் படி, 2014 முதல் 2016 வரை, இந்தியாவில் சுற்றுச்சூழல் தொடர்பான குற்றங்களில் 40% குற்றங்கள் ராஜஸ்தான் மாநிலத்திலிருந்து பதிவாகியுள்ளன.
- ❖ வனவிலங்கு குற்றக் கட்டுப்பாட்டுப் பிரிவுகள் இந்த மாநிலத்தில் நிறுவப்பட வில்லை என்று இந்த அறிக்கை சுட்டிக் காட்டியுள்ளது.
- ❖ உள்ளூர் ஆலோசனைக் குழு இல்லாத காரணத்தினால் ரந்தம்போர் புலிகள் காப்பகம் மற்றும் சரிஸ்கா புலிகள் காப்பகம் ஆகியவை சரியாக கட்டுப்படுத்தப் படவில்லை



என்று இந்த அறிக்கை குறிப்பிட்டுள்ளது.

மாநிலச் செய்திகள்

பாகீரதா திட்டம்

- ❖ பாகீரதா திட்டம் என்பது தெலுங்கானா மாநிலத்திற்காகத் தொடங்கப்பட்ட பாதுகாப்பான குடிநீர் வழங்கும் ஒரு திட்டமாகும்.
- ❖ இது ஒவ்வொரு கிராமத்துக்கும் நகரத்துக்கும் குடிநீர் வழங்குவதை நோக்கமாகக் கொண்டுள்ளது.
- ❖ இது கிருஷ்ணா மற்றும் கோதாவரி நதிகளில் இருந்து தூய்மையான குடிநீரை வழங்க இருக்கின்றது.
- ❖ இந்துக் கலாச்சாரத்தின் படி பாகீரதா என்பது புனித கங்கை நதியைப் பூமிக்கு கொண்டு வந்த ஒரு இந்திய மன்னரைக் குறிக்கின்றது.
- ❖ பாகீரதி நதியானது தெலுங்கானாவில் பாயவில்லை.
- ❖ இது உத்தரகாண்ட் மாநிலம் வழியாகப் பாய்கின்றது.


நில வழியாக இடப்பெயர்விற்கான சோதனைச் சாவடிகள்

- ❖ மேற்கு வங்கத்தின் கோஜடங்கா மற்றும் திரிபுராவின் அகர்தலா ஆகிய நகரங்கள் நில வழியாக இடப்பெயர்விற்கான சோதனைச் சாவடிகளாகத் தேர்ந்தெடுக்கப்பட்டுள்ளன.
- ❖ இவை இந்திய - வங்கதேச எல்லையில் அமைந்துள்ளன.
- ❖ வங்கதேச எல்லையில் தனது எல்லையைப் பாதுகாப்பதற்காக இந்தியா "பாதுகாத்தல் மற்றும் பாதுகாப்பு அளித்தல்" என்ற கொள்கையை ஏற்றுக் கொண்டுள்ளது.
- ❖ வங்க தேசத்தில் உள்ள இந்தியத் தூதரகத்தால் வழங்கப்படும் நுழைவு இசைவுகள் உலகில் உள்ள இந்தியத் தூதரகங்கள் அனைத்திலும் மிக உயர்ந்தவையாகக் கருதப்படுகின்றது.

முக்கிய தினங்கள்

ஜன் அவுசாதி திவாஸ் (மரபுசார் மருத்துவ தினம்) - மார்ச் 7

- ❖ மரபுசார் மருந்துகளின் (Generic Medicine) பயன்பாடு குறித்த விழிப்புணர்வை ஏற்படுத்துவதற்காக இத்தினமானது அனுசரிக்கப் படுகின்றது.
- ❖ இது 2019 ஆம் ஆண்டு மார்ச் 07 அன்று தொடங்கப் பட்டது.
- ❖ பிரதான் மந்திரி ஜன் அவுசாதி பரியோஜனா (Pradhan Mantri Jan Aushadhi Pariyojana - PMBJP) என்ற திட்டமானது 2015 ஆம் ஆண்டு ஜூலை 01 அன்று இந்தியப் பிரதமரால் அறிவிக்கப் பட்டது.
- ❖ இது இந்திய அரசின் இரசாயனங்கள் மற்றும் உரத்துறை அமைச்சகத்தின் கீழ் உள்ள மருந்துத் துறையால் தொடங்கப் பட்டுள்ளது.



- ❖ 2020 ஆம் ஆண்டிற்குள் நாட்டில் உள்ள ஒவ்வொரு தொகுதியிலும் குறைந்தது 1 PMBJP கேந்திராவை நிறுவ வேண்டும் என்று அரசாங்கம் இலக்கு நிர்ணயித்துள்ளது.
- ❖ இந்தத் திட்டத்தின் கீழ் உயர்தர மருந்துகளின் விலைகளானது சந்தை விலைக்குக் கீழே இருக்கும்படி அரசாங்கத்தால் குறைக்கப் படுகின்றன.
- ❖ 'ஜன் அவுசாதி கடைகள்' அரசாங்கத்தால் அமைக்கப் பட்டுள்ளன. இங்கு மரபுசார் மருந்துகள் கிடைக்கின்றன.
- ❖ பிற நிறுவன மருந்துகளை விட மரபுசார் மருந்துகள் மிகவும் குறைந்த விலையில் இங்கு கிடைக்கின்றன.

சர்வதேச மகளிர் தினம் - மார்ச் 8

- ❖ இந்தத் தினமானது உலகெங்கிலும் உள்ள பெண்களை கௌரவிக்கின்றது. இது இவர்களின் சமூக, பொருளாதார, கலாச்சார மற்றும் அரசியல் சாதனைகளைக் கொண்டாடுகின்றது.
- ❖ இந்த ஆண்டிற்கான கருப்பொருள், "அனைவரும் சமம்" என்பதாகும்.
- ❖ 1917 ஆம் ஆண்டில் சோவியத் ரஷ்யாவில் பெண்கள் வாக்குரிமையைப் பெற்ற பிறகு, மார்ச் 8 ஆம் தேதியானது அங்கு தேசிய விடுமுறையாக அறிவிக்கப் பட்டுள்ளது.
- ❖ ஐக்கிய நாடுகள் சபையானது இத்தினத்தை 1977 ஆம் ஆண்டிலிருந்து கொண்டாடத் தொடங்கியது.
- ❖ சர்வதேச மகளிர் தினத்திற்கான ஐ.நாவின் கருப்பொருள், 'என்னுடைய தலைமுறை சமத்துவம்: பெண்களின் உரிமைகளை உணர்ந்து கொள்தல்' என்பதாகும்.



International Women's Day 2020
#EachforEqual



**SHANKAR
IAS ACADEMY**
THE BEST IAS ACADEMY IN SOUTH INDIA SINCE 2004



TNPSC THERVU PETTAGAM
Information is a Blessing
A Shankar IAS Academy Initiative

